



L-AKKADEMJA TAL-MALTI

STQARRIJA GĦALL-ISTAMPA

L-Akkademja tal-Malti fuq il-lingwa taċ-ċirkolarijiet mill-iskejjel

L-Akkademja tal-Malti tfakkar lill-awtoritajiet edukattivi biex jaraw li ċ-ċirkolarijiet uffiċjali kollha li jintbagħtu lill-ġenituri f'Malta u Għawdex ikunu l-ewwel u qabelxejn bil-Malti. Dan qed tghidu meta dan l-aħħar fi skola primarja lill-ġenituri għarrfuhom li ċ-ċirkolarijiet se jibdew jintbagħtulhom bl-Ingliż biss minhabba l-għadd ta' barranin li hemm fiha. Din iċ-ċirkulari giet irtirata.

Filwaqt li l-Akkademja tieġu gost tara li illum il-ġurnata ħafna ġenituri Maltin jafu l-Ingliż, hija tqisu bħala diżrispett lejhom u lejn il-poplu Malti kollu meta d-deċiżjonijiet ta' xi individwi fl-awtorità jwasslu għall-marginalizzazzjoni tal-ilsien nazzjonali.

Filwaqt li l-Akkademja tawgura 'l-edukaturi u 'l-istudenti sena skolastika oħra mimlija sodisfazzjon u tagħlim, tkompli tkegġeġ lill-edukaturi kollha biex jużaw il-Malti. Tfakkarhom li huma għandhom id-dmir li jzommu l-prestigju tal-ilsien nazzjonali fil-għoli, u jaraw li l-funzjonalità tiegħu b'saħħitha.

Daniel Bezzina
Sergio Grech
Uffiċjali għar-Relazzjonijiet Pubbliċi